



Qorti tal-Appell Kriminali

Onor. Imħallef Dr. Edwina Grima LL.D.

Appell Nru: 9851/2024

Il-Pulizija

Vs

Joseph Zahra

Illum, 25 ta' Lulju 2025

Il-Qorti,

Rat l-imputazzjonijiet dedotti kontra l-appellant, Joseph Zahra, detentur tal-karta tal-identità Maltija bin-numru 293553M, akkużat quddiem il-Qorti tal-Magistrati (Malta) bhala Qorti ta' Ġudikatura Kriminali talli nhar l-1 ta' Settembru 2021, għall-ħabta ta' 19:20hrs waqt li kien ġewwa Triq B'Bugia, B'Bugia:

1. Issogġetta lil persuna ohra għal xi att u/jew imġieba li jkollhom konnotazzjonijiet sesswali, inkluż kliem bil-fomm, mossi u/jew ghemil, il-wiri jew iċ-ċirkolazzjoni ta' kliem miktuba, stampi u/jew xi materjal iehor, fejn dak l-att, kliem jew imġieba mhumix mixtieqa mill-vittma u jkunu jistgħu raġonevolment jiġu kkunsidrati bhala offensivi, umiljanti, degredanti u/jew intimidatorji lejha;
2. Naqas li jattendi f'għassa wara li nġhata avviż mill-Pulizija sabiex jagħmel dan wara li kien avżat kemm bil-fomm kif ukoll b'avviż bil-miktub mill-Pulizija sabiex jattendi fl-għassa tal-Pulizija taż-Żurrieq, sabiex jagħti dak it-tagħrif u/jew iġib miegħu dawk id-dokumenti li l-Pulizija kienu jinhtiegu fuq xi nvestigazzjoni, naqas li jagħmel dan;
3. Naqas li jobdi l-ordnijiet legittimi mogħtija lil minn PS 133, uffiċjal pubbliku waqt li kien qed jaqdi d-doveri tiegħu jew ma hallihx jaqdi, jew fixkel jew indaħal lil imsemmi uffiċjal waqt il-qadi ta' dmirijietu.

Rat is-sentenza tal-Qorti tal-Magistrati (Malta) bħala Qorti ta' Ġudikatura Kriminali tas-16 ta' Diċembru 2024, fejn il-Qorti wara li rat l-Artikoli 251A(1)(e), 251A(4), 338(ee), 355AD (3)(4)(5), tal-Kodiċi Kriminali, sabet lill-imputat Joseph Zahra mhux ħati tal-akkuża numru tnejn (2) u tlieta (3), filwaqt illi sabet lill-imputat Joseph Zahra ħati tal-ewwel akkuża dedotta kontra tiegħu u kkundannatu għal perijodu ta' priġunerija ta' sitt xhur, li bl-applikazzjoni tal-Artikolu 28A tal-Kodiċi Kriminali ġew sospizi għall-perijodu ta' sentejn li jibdwew jiddekorru minn meta din is-sentenza issir res judicata. *In oltre*, ikkundannatu ukoll għall-ħlas ta' multa ta' ħamest' elef Ewro (€5,000) li għandha tithallas fi zmien għoxrin (20) xahar minn meta din is-sentenza issir res judicata b'rati mensili u konsekuttivi ta' mitejn u ħamsin Ewro fix-xahar (€250) bl-ewwel pagament isir dovut fl-1 ta' Frar 2025 u f'kull l-ewwel ġurnata ta' kull xahar sussegwentement. Il-Qorti ordnat ukoll il-ħruġ ta' Ordni ta' Trazzin fil-konfront tal-imputat Joseph Zahra favur Evelyn Cecek, ai termini tal-Artikolu 382A tal-Liġijiet ta' Malta, u dan għal zmien sena minn meta din is-sentenza issir res judicata.

Rat ir-rikors tal-appellant Joseph Zahra, ipprezentat fl-20 ta' Diċembru 2024, fejn talab lil din l-Qorti sabiex tħassar, tirrevoka u tannulla s-sentenza appellata in kwantu nstabet htija fil-konfront tiegħu u fil-każ li din l-Qorti tikkonferma l-htija tiegħu taht l-imputazzjonijiet kollha jew uħud minnhom, tvarja l-piena nflitta għal piena oħra anqas ħarxa skond il-liġi.

Rat l-atti u d-dokumenti kollha.

Rat il-fedina penali aġġornata tal-appellant esibita mill-Prosekuzzjoni fuq ordni tal-Qorti.

Semgħet trattazzjoni.

Ikkunsidrat:

Illi, fl-ewwel aggravju ventilat minnu, l-appellant jilmenta li l-Ewwel Qorti għaddiet għad-deċizjoni tagħha bħala riżultat ta' apprezzament żbaljat tal-liġi kif ukoll tal-provi li tressqu quddiemha, b'dan madanakollu illi huwa jonqos milli jressaq dawk ir-raġunijiet fil-fatt u fid-dritt li fuqhom huwa qiegħed issejjes dan l-aggravju.

Illi huwa principju stabbilit fil-gurisprudenza ta' din il-Qorti li hija ma tiddisturbax l-apprezzament dwar il-provi magħmul mill-Ewwel Qorti jekk tasal għall-konkluzjoni li dik il-Qorti setgħet raġonevolment u legalment tasal għall-konkluzjoni li tkun waslet għaliha.¹ Għal dan il-għan eżaminat l-atti proċesswali minn fejn jemerġi illi nhar l-1 ta' Settembru 2021, għal habta ta' 19:55, il-Pulizija ġew infurmati minn persuna femminili li **"r-raġel tagħha kien waqqaf pedoflu u kienu qed jiġġieldu San Tumas Pizzeria"**. Ftit tal-hin wara, il-Pulizija ġew ulterjorment infurmati minn persuna tas-sess maskili li **"raġel kien ħadlu l-krozza u qed itieh biha San Tumas"**. Il-Pulizija rrikorrew fuq il-post fejn sabu lil ċertu Ivan Cecek bi krozza f'idu, bintu Evelyn Cecek u l-appellant ħdejn l-istage bl-isem ta' 'Mahsel' fi Triq il-Qaliet, Marsascalea.

Illi, meta giet mitkellma mill-Pulizija, Evelyn Cecek stqarret li –

... għall-habta ta' 19:20hrs kienet fuq l-istage ta' quddiem il-knisja ta' Birzebbugia u Joseph kien fuq l-istage magħha. Joseph beda jistaqsiha 'Liem bus number ha taqbad? 119?' u Evelyn qaltli iva. Joseph saqsiha 'Int minn hawn?' u talabha tirrangalu l-hin tal-mobile tiegħu u talabha tpogġi ħdejh. Joseph għadda l-mobile tiegħu lil Evelyn u din qaltli li ma tafx kif ha tirrangahulu u Joseph qalha 'OK' u ha l-mobile lura.

Evelyn qalet li Joseph beda' jsaqsiha x'jisimha u kemm għandha żmien fejn Evelyn wiġbitu però gidbitlu. Joseph qallha li għadha żgħira u saqsiha jekk għandiex xi laqam ġewwa Birzebbugia u ta' min kienet. Joseph beda jgħidilha li għandha ġisimha iffurmat u għandha l-hwejjeg issikati. Evelyn qalet li bdiet titbiegħed minnu bil-ħsieb li titlaq minn fuq il-post pero' Joseph beda jgħidilha 'Ejja l hawn'.

Evelyn qalet li kif Joseph qam minn fuq il-bank hi telqet tigri lejn id-dar. La darba Evelyn qalet lill missierha x'kien ġara u ħargu flimkien bil-karozza ta' missierhom ifittxu l-Joseph. Missierha saq ħdejn l-istage fejn kien Joseph

¹ Ara, fost ohrajn, l-Appelli Kriminali Superjuri: Ir-Repubblika ta' Malta v. Rida Salem Suleiman Shoaib, 15 ta' Jannar 2009; Ir-Repubblika ta' Malta v. Paul Hili, 19 ta' Gunju 2008; Ir-Repubblika ta' Malta v. Etienne Carter, 14 ta' Dicembru 2004 Ir-Repubblika ta' Malta v. Domenic Briffa, 16 ta' Ottubru 2003; Ir-Repubblika ta' Malta v. Godfrey Lopez u r-Repubblika ta' Malta v. Eleno sive Lino Bezzina 24 ta' April 2003, Ir-Repubblika ta' Malta v. Lawrence Asciak sive Axiak 23 ta' Jannar 2003, Ir-Repubblika ta' Malta v. Mustafa Ali Larbed, 5 ta' Lulju 2002; Ir-Repubblika ta' Malta v. Thomas sive Tommy Baldacchino, 7 ta' Marzu 2000, Ir-Repubblika ta' Malta v. Ivan Gatt, 1 ta' Dicembru 1994; u Ir-Repubblika ta' Malta v. George Azzopardi, 14 ta' Frar 1989; u l-Appelli Kriminali Inferjuri: Il-Pulizija v. Andrew George Stone, 12 ta' Mejju 2004, Il-Pulizija v. Anthony Bartolo, 6 ta' Mejju 2004; Il-Pulizija v. Maurice Saliba, 30 ta' April 2004; Il-Pulizija v. Saviour Cutajar, 30 ta' Marzu 2004; Il-Pulizija v. Seifeddine Mohamed Marshan et, 21 ta' Ottubru 1996; Il-Pulizija v. Raymond Psaila et, 12 ta' Mejju 1994; Il-Pulizija v. Simon Paris, 15 ta' Lulju 1996; Il-Pulizija v. Carmel sive Chalmer Pace, 31 ta' Mejju 1991; Il-Pulizija v. Anthony Zammit, 31 ta' Mejju 1991.

però dan ma kienx hemm għalhekk segwew ir-rotta li s-soltu tiegħu ir-rotta 119. Meta laqquwha baqgħu isegwuha.

Meta tal-linja waslet fuq l-istage bl-isem 'Mahsel' fi Triq il-Qaliet, Marsaskala, Joseph niżel minn fuq tal-linja u Evelyn għarfitu li kien hu l-persuna li aktar kmieni kien iffastidjaha. Evelyn qalet li missierha niżel mill-karozza u beda jkellem lil Joseph, hadlu l-krozza u bdew jagħtu.

Illi, l-allegata vittma kkonfermat dan kollu meta xehdet quddiem l-Ewwel Qorti fejn ikkonfermat ukoll li ħassitha imbezża' u iffastidjata bil-kliem u l-ġesti li beda jagħmel l-appellant u bil-mod kif kien qed iħares lejha u lejn il-persuna tagħha hekk kif ikkummentalha li kienet żvillupata għall-età tagħha u li kellha il-qalziet issikkat ħafna magħha, oltre li stedinha biex tpogġi hdejh filwaqt li beda joħroġ idu fid-direzzjoni tagħha sabiex jistedinha tagħmel dan. Ikkonfermat ukoll li dakinhar tal-incident *de quo* kellha sbatax -il sena.

Illi, Ivan Cecek, missier il-vittma ukoll ġie mitkellem mill-Pulizija *a tempo vergine*, fejn stqarr –

My daughter came home and she couldn't talk for 5 minutes because she was very upset. After she calmed down she managed to tell me that a man was talking dirty to her. I asked her if he's still on the bus stop. I ran to the bus stop but he wasn't there. I went back to the car and we followed the route of the bus trying to recognise this man when people came out of the bus. I saw him come off the bus I waited a minute or two so my daughter could recognise him. When she told me that it was him. I tried to stop him and talk to him to wait.

I asked him 'Did you try to speak to my daughter in Birzebbugia?' and told him to wait so I call the Police. He kept walking away and waving his stick around. A third guy showed up and started to get in between us but he went away. He kept waving the stick so I grabbed the end of the stick that he was waving at me and I gave him a couple of blows with the stick. My daughter was on the phone with her mother. I took the stick from him and someone managed to call the police.

Illi, eventwalment, l-appellant ittied għal kura medika għax beda jilmenta minn xi uġiegh. Huwa ġie sussegwentement mitkellem mill-Pulizija nhar il-5 ta' Settembru 2021 fejn, wara li ngħata d-drittijiet tiegħu skond il-liġi, stqarr li '**fl-01/09/2021 ma kienx jinsab Birzebbugia u fl-16:00hrs kien diġà jinsab Marsaskala għaliex fis-18:00hrs kellu appuntament mal-avukat tiegħu Dr Peter Paul Zammit**'.

Ikkunsidrat:

Illi, ir-reat li dwaru nstab hati l-appellant huwa fost ir-reati l-godda mahluqa wara r-ratifikazzjoni tal-Konvenzjoni tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa u l-vjolenza domestika iffirmata ġewwa Istanbul, it-Turkija fil-11 ta' Mejju 2011, magħrufa komunement bħala il-Konvenzjoni ta' Istanbul, li ġiet minn Malta ratifikata f'Mejju tal-2014, bl-adeżjoni tal-Istati Membri tal-Unjoni Ewropeja għal din il-Konvenzjoni isehh fid-09 ta' Ġunju 2017. Kien propju bħala spunt minn dina l-istess Konvenzjoni li sar l-artikolu 251A(1)(e) tal-Kodiċi Kriminali li jikkellem dwar il-ħsara ta' natura sesswali perpetrata fuq il-vittma mill-awtur tar-reat, anke meta dik il-ħsara tkun seħhet b'att devjanti wiehed u uniku li jkollu xi konnotazzjoni sesswali, kif tajjeb irrimarkat l-Ewwel Qorti fis-sentenza appellata fejn il-Qorti qed tagħmel tagħha l-esposizzjoni ta' dritt hemmhekk imħaddna.

Illi, minn ezami akkurat tal-provi prodotti fil-każ odjern, jirriżulta illi l-appellant kien għadda kummenti b'konotazzjonijiet ta' natura sesswali fil-konfront tal-minuri Cezek, senjatament meta qalilha kliem fis-sens illi għandha ġisimha iffurmat u li l-qalziet kien issikkat hafna magħha. Dan magħdud mal-fatt ukoll li bi kliemu beda jipprova iżommha milli titlaq minn hdejh u anke stedinha biex tpogġi hdejh. Tali mgieba tal-appellant ċertament li kienet timplika ġesti u kliem b'konnotazzjonijiet sesswali u li ma kenitx xi imġieba innoċenti kif donnu qed ipingiha l-appellant, tant li l-vittma hassitha imbezża' u telqgħet tigri minn fuq il-post sabiex isib il-kenn ta' darha u ta' missierha. Abbażi ta' dawn il-fatti probatorji, għalhekk, din l-Qorti hija tal-fehma li l-Ewwel Qorti kienet legalment korretta meta sabet htija fl-appellant għall-ewwel imputazzjoni, u dana għaliex, kif ingħad, l-imġieba tiegħu fil-konfront tal-vittma, tfajla li kellha merament sbatax-il sena, kellha konnotazzjonijiet sesswali **"inkluzi kliem bil-fomm, mossi u, jew għemil, fejn dak l-att, kliem, u jew imġieba mhumieq mixtieqa mill-vittma, u jkunu jistgħu raġonevolemnt jiġu kkunsidrati bħala offensivi, umiljanti, degradanti, u, jew intimidatorji lejha."** Għaldaqstant, l-ewwel aggravju tal-appellant qed jiġi miċhud.

Ikkunsidrat:

Illi, il-*gravam* rimanenti sottopost għal għudizzju ta' din il-Qorti jikkonċerna l-piena erogata, fejn l-appellant jishaq illi din kienet waħda eċċessiva u mhux proporzjonata għal għemilu. Huwa jintenta ukoll jagħmel paragon ma' sentenzi oħra li kienu jirrigwardaw l-istess reat li tiegħu instab hati.

Illi, gie stabbilit b'mod kopjuz fil-ġurisprudenza illi qorti ta' revizjoni bħala regola ma tirrimpjazzax il-piena mogħtija mill-Ewwel Qorti b'dik li kieku hija – cioè` din il-Qorti – kienet tagħti f'dawk iċ-ċirkostanzi, kemm -il darba ma jkunx jirrizulta li l-piena mogħtija mill-Ewwel Qorti kienet b'xi mod "*wrong in principle*" jew "*manifestly excessive*"². Illi jibda biex jingħad illi l-Ewwel Qorti għamlet konsiderazzjonijiet ferm siewja fis-sentenza tagħha rigward ir-reat li dwaru l-appellant kien misjub hati u l-effetti li jhalli fuq il-vittima anke jekk dawn ikunu sempliċi kliem jew gesti li xortawahda jammontaw għal molestji.

Illi, imbagħad hekk kif ritenut kostantament mill-qrati, il-paraguni ma' sentenzi u każijiet oħra huma odjużi, billi kull każ għandu il-fatti speċje tiegħu u allura bil-qrati iridu jerogaw dik il-piena li tagħmel għal dawk iċ-ċirkostanzi u fattispeċje partikolari. Illi allura meta l-Qorti qieset il-fatti ta' dan il-każ ma tistax ma tinnotax illi l-piena nflitta fuq l-appellant hija waħda fil-parametri prospettati mill-liġi, u mhux biss ixxaqleb lejn il-minimu, iżda hija alternattiva għal dik tal-habs effettiv. Fuq kollox lanqas ma tista' tinjora l-fedina penali tal-appellant li hija waħda ferm voluminuża ta' 'il fuq minn mitt pagna fejn l-appellant beda juri imġieba devjanti sa mis-sena 1963. Din turi biċ-ċar li huwa għadu ma tgħallimx mill-izbalji tiegħu, ma jgħarafx jieh responsabbiltà ta' għemilu u wisq inqas juri ebda sinjali ta' rimors għal dak li jagħmel. Għalhekk ċertament illi l-piena erogata mill-Ewwel Qorti hija waħda meritata u din l-Qorti tqis li ma hemm xejn sindikabbli fl-istess. Għaldaqstant, dan iwassal sabiex anke l-aħħar aggravju tal-appellant qed jiġi respint.

² The Republic of Malta vs v. Kandemir Meryem Nilgum and Kucuk Melek, deċiża nhar il-25 ta' Awissu 2005.

Għal dawn il-motivi l-Qorti taqta' u tiddeċiedi billi tiċhad l-appell u tikkonferma s-sentenza appellata fl-intier tagħha, bl-Ordni ta' Trazzin mahruġ mill-Ewwel Qorti favur il-vittma għandu jiġi fis-sehħ mil-lum.

Edwina Grima

Imhallef